



Is-Seba' Hadd ta' matul is-Sena
Il-Hadd 19 ta' Frar 2023

Ahbar Tajba

Lev 19, 1-2.17-18
Salm 102 (103), 1-2.3-4.8.10.12-13
1 Kor 3, 16-23
Mt 5, 38-48

**"Hobbu lill-ghedewwa tagħkom u itolbu għal min jippersegwitakom,
biex tkunu wlied Missierkom li hu fis-smewwiet."**

Għal hafna, is-silta tal-lum fiha l-aktar haġa diffiċli li Ġesù jitlob minna – 'Hobbu l-ghedewwa tagħkom...' Kif tista' thobb lil xi hadd li dejjem iwaqqgħek għaċ-ċajt? Kif tista' thobb lil xi hadd li jkun wegġgħek jew qal xi haġa kontrik wara dahrek?

Darba kien hemm tifel li staqsa lill-kappillan kif tista' thobb lill-ghedewwa tiegħek. Ma setax jifhimha b'xejn. Għalxejn ipprova jispjegalha l-kappillan għax dan it-tifel ma setax iniżżilha li int thobb lil xi hadd li jittrattak hażin. Sakemm darba waqt il-quddiesa l-kappillan ġab żewġ pezzi drapp, waħda kanvas aħrax u l-oħra kutra tal-flanella. Kif beda l-omelija talab lil dan it-tifel biex jitla' hdejn l-ambone u l-ewwel tah il-kanvas u staqsieh biex jgħidli xi haġa fuq il-materjal tiegħu. It-tifel dlonk qallu li kien iebes, aħrax u jigref.

Imbagħad tah il-kutra tal-flanella u għal din it-tifel qallu li kienet ratba u komda hafna. Il-kappillan tgħidx kemm kien kuntent, reġa' hadhom lura u talbu jmur lura f'postu.

Issa l-kappillan seta' jagħmel ir-riflessjoni tiegħu u qalilhom li n-nies li niltaqgħu magħhom kultant jixbhu ftit lil dan id-drapp. X'uħud jafu jkunu bħad-drapp l-iebes waqt li oħrajn bħal dak artab. Imbagħad kompli billi qalilhom li rridu noqogħdu attenti għax in-nies differenti hafna mill-kutra u mill-kanvas. Dawk ma tantx jistgħu jinbidlu, jekk drapp iebes, drapp iebes se jibqa', sakemm ma jitqattax. U l-kutra l-istess. Imma n-nies jistgħu jinbidlu! Hawn il-kappillan xammar ftit il-kmiem tiegħu u haresh lejn fejn kien hemm it-tifel. Resaq lejn il-mikrofonu u kompli


jgħid: "Aħsbu ftit. Qatt kien hemm xi hadd li ttrattak bil-hlewwa wara li int ma tantx ġibt ruħek sew?" Kien hemm hafna li għamli sinjal b'rashom li iva. "Kif hassejtukom?" Fost il-hafna twegibiet li bdew herġin kien hemm tifla żgħira li qalet: "Tajjed, u bdejt nipprova noqgħod aħjar!" Hawn il-kappillan kien wasal fejn xtaq u kkonkluda l-ħsieb tiegħu, "Prositi! Smajtuha x'qalet? Ipprova tkun aħjar! Dak li qed jgħidilna Ġesù. Kull darba li nittrattaw b'mod tajjed lil dawki li jkunu naqsuna, inkunu qed nagħtuhom messaġġ, u min jaf, forsi xi hadd minnhom minn għadu jsir haħib!"

Għalkemm mhux faċli li taħfer lil min jagħmillek il-ħsara u wisq inqas turih hlewwa, imma Ġesù qed jurina li l-maħfra hi l-ewwel pass biex tibdel il-qlub ta' dawki ta' madwarek.

Fost l-ittri t'hawn taht għandek issib dawn il-kelmiet moħbija marbuta mas-silta li għadna kif qrajna. Aqbad lapes u dur dawn l-ittri biex issib il-kliem mistur.

GĦAJN, SINNA, BNIEDEM, DAQQA, QORTI, LIBSA, MANTAR, GĦAJREK, GĦADU, XEMX, ĦŻIENA, TAJBIN

P	IE	T	R	U	U	M	A	T	S
L	Ġ	W	A	N	N	I	X	A	M
I	Ġ	A	K	B	U	N	M	J	U
B	N	IE	D	E	M	D	U	B	N
S	N	Ġ	A	U	D	R	N	I	S
A	A	Ż	Q	O	R	T	I	N	I
B	T	E	Q	R	A	GĦ	A	J	N
A	A	B	A	D	GĦ	A	D	U	N
R	N	E	D	E	W	J	A	Ġ	A
T	M	A	N	T	A	R	W	A	N
I	J	M	A	T	X	E	M	X	N
L	E	W	J	T	I	K	Ġ	E	I
M	Ħ	Ż	IE	N	A	Ġ	E	S	Ù



X'qed jiġrilha l-klima?

Naħseb spiss tisma' nies jikkellmu fuq it-tibdil fil-klima. Qatt ħsibt għalfejn? Il-pjaneta tagħna, kif maħluqa minn Alla, suppost timxi b'mod naturali mal-istaġuni. Ir-rebbiegħa, is-sajf, il-ħarifa u x-xitwa. U f'dan l-ordni. Pero' b'dispaċir qed nesperjenzaw tibdil fit-temperatura tal-pjaneta li donnu qed ifixkel ir-ritmu tal-istaġuni. B'hekk il-ħlejjaq kollha jkunu affettwati b'xi mod jew ieħor. Biżżejjed ngħidu li jekk it-temperatura ma tkunx addattata, iż-żerriegħa tal-frott ma tinbitx. Ma jkollniex uċuħ tar-raba' u lanqas is-sigar ma

jagħmlu frott. Imbagħad? Kollox isofri u mmorru lura... aħna u l-annimali... Tinsix, aħna nieklu kemm annimali u kemm pjanti.

In-nies qed jipproduċu ħafna gassijiet li jniġġzu l-arja. Dawn qed jingemgħu madwar l-atmosfera naturali tagħna. Mhux posthom hemm, għax mhux suppost li niproduċu tant li lanqas qed inlaħħqu magħhom... Imma hemm qed jingemgħu. Kieku jkollna biżżejjed pjanti/sigar kieku dawn jeħdulna l-arja l-ħażina u jagħtuna arja tajba. Imma anke s-sigar qed innaqqsu.

Issa suppost li r-raġġi tax-xemx malli jaqgħu fuq id-dinja, parti jkunu assorbiti u wżati mill-ħlejjaq, u parti suppost ikunu riflessi lura. Imma jiġri li meta jkunu se joħorġu lura, jsibu dan is-saff ta' gassijiet u jissakkru għewwa. Allura jsaħħnu lid-dinja b'mod mhux normali. Dan hu li qed iżid it-temperatura u allura jhawwad il-klima.

Mela kun għaqli/għaqlija... naqqas kemm u kif tista' t-tniġġiz tal-arja, ħawwel xi żewġ pjanti għax tkun qed tgħinna ħafna. Grazzi.



Aħbar **Tajba** hija inizjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' ħafna talb biex din il-ħidma tħalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com

Grazzi.




Promozzjoni

Issa tista' tirreklama fuq
Aħbar Tajba

Dan il-fuljett johroġ kull gimgħa u jitqassam fil-parroċċi kollha ta' Malta u Għawdex.

Ċemplilna fuq 2569 9100 jew ibgħatilna email fuq info@sayitmalta.com



mediacentre

design • video production • animation • publishing • web

AHĦBAR **TAJBA** hija pubblikazzjoni tal-Media Centre flimkien ma' SayIt Publications u YouTheme Foundation. Min jixtieq jagħti kontribuzzjoni finanzjarja jew jorndna aktar kopji ta' dan il-fuljett jista' jibagħtilna email fuq info@sayitmalta.com jew iċempel fuq 2569 9100.

**AGĦŻEL PRODOTTI LI JIBDLU
HAJJET IN-NIES GĦALL-AĦJAR!**



AGĦŻEL IL-KUMMERĊ GĦUST



SAY IT!

HANUT TAL-KUMMERĊ GĦUST

www.sayitmalta.com - info@sayitmalta.com
32 Tarxien Road Paola



mediacentre

YOUTHEME
FOUNDATION